

# **Osmania University Library**

Call No MX-  
R 9.M

Name Of Book ବୋଲିମେଟ୍ରୀ ଏକାନ୍ତିରି

Name Of Author କୁମାର ପାତ୍ର

UNIVERSAL  
LIBRARY

OU\_192850

UNIVERSAL  
LIBRARY





# म्हणे लढाई संपली !

बी. रघुनाथ

नागपूर प्रकाशन, सिताबर्डी, नागपूर.

प्रकाशक—  
दि. मा. धुमाळ<sup>१</sup>  
नागपूर प्रकाशन, सिताबङ्गी, नागपूर.

१९४५  
१९४५  
१९४५  
१९४५

यापुढील आवृत्तीचे हक्क लेखकाचे स्वाधीन.

CL'FCKED १९४५

मुख्यपृष्ठावरील चित्र श्री. दिनानाथ दलाल याचे आहे.

दीड रूपया

१९४६

मुद्रक—  
ल. म. पटले  
रामेश्वर प्रिटिंग प्रेस, सिताबङ्गी नागपूर.

## **माझे मित्र**

**भालचंद्र कहाळेकर  
आणि  
भगवंत देशमुख  
यांना—**

प्रकाशित  
ओड  
साकी  
हिरवे गुलाब  
आलाप आणि विलाप  
बाबू दडके  
उत्पात  
अलकेचा प्रवासी

**ਮਾਗ ਪਹਿਲਾ**

**ਤੱਡਾ**



**बाभूलखेडं !**

कुठं कोणत्या देशांत अन् कोणत्या महान तत्वा-  
साठी लढाई चालू होती कुणास ठाऊक ! ती  
कुणी चालवली होती न कशी चालली होती  
कांहीं कळत नव्हतं ! ती केव्हां संपणार होती न  
संपली असल्यास तिचा शेवट कसा झाला होता  
याचाहि कुणाला अंदाज लागणं शक्य नव्हतं.

**बाभूलखेड्याला फक्त एकच गोष्ट समजली,**  
**“ लढाई सुरु झाली ! ”**

पूर्वी असं होतं कीं, कौंबडा आरवला, पांखरं  
किल्खिल करूं लागली कीं, बाभूलखेडं मोळ्या  
उमेदीनं जागं होत होतं. दिवस मोळ्या प्रसन्नतेनं  
कामधामांत घालवून रात्र पडूं लागली की देवदर्शन,  
भोजनोत्तर एकाद्या देवळांत भजन किंवा ऐ-

याण्याच्या गोष्टी आटोपल्यावर उद्याचीं मोठीं रम्य  
स्वप्रं रचित श्वेषी जात होतं !

सटीला न् पाडव्याला गांवांतल्या बाबूलाल  
सावकाराकडं जमा करायचं तें केल्यावर खाते-  
बाकी पेकून बाभूल खेड्याचा शेतकरी आपल्या  
अडाणी पद्धतीनं मनांतल्या मनांत हिशेब करीत  
होता.

“ अं ! सव्वाशेच राहालेत ! शंभर न् पंचवीस !  
त्याची काय मामलत् ! म्होरलं साल आलं कीं  
बाबूलालचं तोड पहायचं नाहीं !...”

हा निश्चय तडीस जात होता.

मग घरांत एकादं लग्नकार्य उभं राहिलं तर  
पुम्हां उचल; पुम्हां सवाई; त्याचा घम वाटत  
नव्हता ! लग्नांत शहरांतला बँडवाजा आणता  
येत होता. रोषनाईची आरास करतां येत होती.  
मुढं कसं होईल हे विचार करण्याची अवश्य-  
कताच वाटत नव्हती !

बाभूलखेड्यांतल्या घराघराच्या चतकोर तुक-  
ख्यावर जगत असलेल्या फकीराचा फक्तू नांवाचा  
मुलगा देखील यांत्रेत न उख्सांत चायना सिलकचं

शर्ट घालून मारे चैन करीत हिंडत असलेला  
दिसत होता.

आबादानीनं अमीरांचीं घरं सोन्याचीं केलीं  
असलीं तरी गरिबांचे निदान उंबरठे का होईना  
उजवायला कमी केलं नव्हतं !

नामदेव न् नगीनाचं तर कांहीं विचारूं नका !

नामदेव असा निघेल न् नगीना सुध्या मतीनं  
संसार करील असं कुणालाहि वाटलं नाहीं.

नामा म्हणजे ऐतखाऊं, कामांतून गेलेलं न्  
बिघडलेलं कारटं असाच गांवांत दुलोंकिक होता.  
तो विड्या फुंकीत होता. रंगढंग करणाऱ्याच्या  
अडूधावर त्याची अष्टौप्रहर बैठक होती. खायला  
प्यायला चांगलं न् वेळेवर मिळावं, घरांत आपली  
मिजास सांभाळली जावी अशी इच्छा वागवीत  
होता. चैनबाजीला पैसे कमी पडले तर घरांतल्या  
गाडग्या मडक्यावर डळा मारीत होता अन् तो  
तसा न मिळाला तर आईशीं भांडत होता.  
कामधामाच्या गोष्ठी निघाल्या तर बापाला दुरु-  
क्तरं करीत होता !

एकुलत्या एक मुलाबद्दल कधीं संतापून तर  
कधीं वैतागून आईबाप म्हणत होते—

“नास्या जन्मताच खलास झाला असता तर  
चारभार फडक्यावरच आटोपलं असतं !”

बापानं शेतांत मरमर करून कर्जाचा बोजा  
कमी करण्याचे बेत करायचे, आईनं मोलमजुरी  
करून संसाराच्या रोजच्या गरजा भागवाव-  
याच्या, न कर्त्यासवरत्या मुलानं घरातली असेल  
नसेल तेवढी चीजवस्तू विकून चैन करीत  
हिंडायचं !

एकदां तर अशा गोर्टीचा कळस झाला !

आई सरळपणानं पैसे देईना म्हणून रागाच्या  
तिरभिरीत त्यानं तिच्या तौँडांत भडकावली.  
म्हातारी झीट येऊन पडली. बायकोच्या हातां-  
तल्या रुप्याच्या पाटल्या हिसकावून घेऊन एका  
आडदुकानांत फुंकून टाकल्या न कोल्हाटणीची  
धन केली.

मग लहान मोळ्या चोन्या होऊं लागल्या.  
एका जलशांत मुहेमालासह तो पकडला गेला  
न जेलखान्याची हवा खात बसला !

शिक्षा संपवून तो बाहेर आला. बापानं केब्हांच  
कारभार आटोपला होता. मरूं घातलेली आई

मुलगा दारांत येतांच गतप्राण झाली होती. अनु माहेरी निघून गेलेली बायको पटकीत पार झाल्याचं वृत्त त्याची वाट पहात होतं.

मग कुठं नामदेवाचे डोळे उघडले. त्यानं थोडसं कर्ज काढलं. एकरुद्याच उरलेल्या बैलाला जाळी विकत घेतला. शेत नीट केलं. पेरून काढलं. त्यासार्दी पीकही अपेक्षेबाहेर आलं. म्हणून बाबू-लालच्या अगर्दी घशापर्यंत गेलेलं वावर त्याला वाचवितां आलं. तशात नगीनाची न् त्याची गाठ पडली. त्यानं तिच्याशीं म्होतूर लावलं न् एकाद्या सालसमाणसा सारखा तो वागूं लागला !

नगीना तर मुलखाची चवचाल ! लगीन झाल्यावर एकदांच काय ती सासरी गेली न् नांदायचं नाहीं म्हणून सरळ परत आली. गांवातले खडे अंगावर पडूं लागले. एक दिवस नव-न्याला नोटीस देऊन तिनं सोडचिंडी घेतली. मग तिच्या बदफैली पणाला तर कांहींच ताळतंत्र राहिलं नाहीं ! रावजी नांवाचा एक जोडीदार तिनं निवडला न् ‘ठेवला’. त्याच्यासाठीं तिनं घरदार सोडलं. ती स्वतंत्र राहूं लागली. आपली

मोळ मजुरीची कमाई त्याच्या सुखावर खर्च करूं  
लागली रावजीनं तिचा उपभोग घ्यायचा तोवर  
मनसोक्त घेतला नगीना एकदोन दिवस कुठं  
परगांवीं गेली होती. रावजीची लग्नाची बायको  
शहाणी होऊन संसार करायला आली. नगीनाला  
तै समजलं ती परत आली ती चवताळलेल्या  
वाविणी सारखी ! अपरात्रीच रावजीच्या खोलीचं  
दार तिं घडकावलं अन् बायको शेजारी झोप-  
लेल्या रावजीला खसकन् ओढून तिनं महटलं,

“ चहाटला ” ! तुझ्यासाठीं घरदार, गणगोत  
सोडलं. सारी मिळकत तुझ्या जिवासाठीं रिच-  
विली, ती अशी केसानं गळा कापण्यासाठीं ? ”

संतापानं ती थरथरत होती रावजी भेदरून  
निशद्व उभा होता.

खाडकन् रावजीच्या थोवाडांत भडकावून ती  
परतली न् रात्रभर मुळमुळ रडत वसली

दुसऱ्या दिवशीं सकाळीं जो प्रकाश फाकला,  
त्यानं अवखळपणातली, अविचारातली सारी  
मस्ती नाहीशी केली. विवेक आणि सुविचारांना  
मार्ग करून दिला. दुराचाराचं अंतिम काय, हैं  
दाखविलं न् नगीनाची चित्तशुद्धि केली.

नामदेवाच्या मागणीला तिनं रुकार दिला तो  
विवेक खडखडून जागा झाल्यावर !

लोकाचाराला संमत नसलेल्या मार्गावरून  
बेफाम धावत सुटलेल्या दोन शक्ति एकत्र आल्या-  
वर केवढं चांगलं कार्य होऊं शकत याची प्रचीती  
बाभूळखेड्याला येऊं लागली.

नामदेवाच पडायला झालेलं रिकामं घर नगी-  
नानं खरंच धड केलं. ती मोल मजुरी करूं  
लागली. दोन अडाचि मैलावर असलेल्या शह-  
राच्या शनिवारच्या बाजाराला जाऊं लागली.  
बाजार आटोपून परततांना भिकान्याच्या रांगे-  
तल्या एका दीन आंधवीला नियमानं पैसा टाकूं  
लागली. अन् देवळा पुढं येतांच तिच्या मनांतला  
भक्तिभाव जागा होऊं लागला. पूर्वायुष्यातला  
एकदा मित्र भेटला तर त्याच्याकड ती दुंकूनहि  
पाहिनाशी झाली.

नामदेवाशी गधर्व विवाह झाल्याबरोबर  
तिच्या ठिकाणी अशी कांहीं नैतिकता आली कीं  
कोणत्याहि शीलवतीला ती शोभून दिसावी !  
ऐत जवानीतल्या त्या उत्सखळ भरांत तिनं जन-

लज्जेची पर्वा केली नव्हती चक्काळ्यावर घसर-  
लेला पदर तसाच सोडून फिदफिदा हसण्या  
इतका निर्लज्जपणा तिच्या ठिकाणी आला होता.  
रावजी अथवा रावजीसारख्या दोस्तावरोबर  
बोलतांना सभ्यतेचा कोणताच सकेत तिन पाळला  
नव्हता ससारी झाल्यापासून मात्र तिन सारे  
छद फद सोडले. चार माणसासमोर पदर घेऊन  
ती लवून चालूं लागली. प्रौढपणान बोलू लागली  
पहिल्या रात्री आपल शरीर आणि सर्वस्वच नाम-  
देवाच्या स्वाधीन करायची ती वेळ आली ! त्या  
वेळेला आतां माधुरी आली होती. एकाद्या ओढ्या-  
कांठी, पुरुषभर वाढलेल्या ज्वारीच्या गर्दशेतांत,  
किंवा कधीं एकाद्या पडक्या नाहीतर फाटक्या  
अडोशाला न घडाडलेलं तिचं काळीज त्यावेळीं  
थरारलं ! तिनं चटकन् दिवा मालविला.

प्रकाशांत वामगामी जीवनातलीं विभत्स चित्रं  
तिला दिसूं लागलीं म्हणून नव्हे ?

उरावरलीं रत्नं चार चौघांत मिरवायची नस-  
तात ! उराशीं धरून तीं आत्मीय करायची अस-

तात ! मिणमिणत्या दिवऱ्याची त्यासाठी मध्यस्थि  
कशाला ?

नामदेवानंहि मोळ्या विश्वासांनं तिला  
जवळ केलं !

×                    ×                    ×                    ×

लढाई आली ती कमालीचीं दुष्ट अशुभं पस-  
रवीत ! लढाई एकाद्या संक्रातीसारखी दक्षिणे-  
कडून येत होती न उत्तरेकड जात होती अस  
नव्हे तर दाही दिशांनीं तिचा संचार होता ! मागं  
केव्हां एकदा असंच युद्ध झालं होतं. त्यावेळीं  
माणसं जबरीनं धरून नेलीं जात होतीं, हीच  
कायती एक आठवण कांहीं उरलेल्या म्हातान्यांत  
पुसट होती.

ही नवी लढाई महागाई नांवाची कृत्या घेऊन  
आली. पूर्वीं रूपयाची ज्वारी नवरा बायकोला आठ  
दिवस पुसत होती. आतां धाम्यावर नियंत्रण  
बसलं. धाम्य हळूं हळूं अदृश्य होऊं लागलं न  
दिसत होतं त्याचा बाजारभाव पाहून डोळे पांढरे  
होणार असं वाढूं लागलं. नगीना शनिवारच्या  
बाजाराला जाऊं लागली. परततांना आंधळ्या

भिकारणीं पुढं येतांच तिचा हात अडखळूं  
लागला !

कुठं दूरवर रक्तपात होत असतील. त्यांतून  
कांहीं चांगलं निष्पन्न होणार असेल किवा नसेल.  
ही त्यादूरच्या देशांत होणाऱ्या घातपाती कृत्यांनीं  
मात्र एका सरळ मनावर हा पहिला आघात केला !

एका सकाळी नगीना पाणोळ्याहून परत येत  
होती. एक हात डोक्यावरल्या घागरी वर होता.  
दुसऱ्या हातांत दोरखंडानं भरलेला पोहरा होता.  
अंगणांतल्या बाजेवर रिक्हटासारखा पोशाख  
केलेला एक माणूस वसला होता.

जवळ आल्यावर नगीनानं ओळखलं, रावजी !

नगीनाच्या त्या तशा अब्रघडलेल्या अवस्थेकडं  
तो टक लावून पहात होता. प्रौढपणांतल्या  
विकास आणि उल्लासानं उठून दिसत असलेली  
ती सौंदर्यवेल कित्येक दिवसानंतर तो पहात  
होता. मस्तीच्या भरांत कुरवाळलेली नं चुंबिलेली  
यौवनंपुण्य होतीं तशीच होतीं. किंवद्दुना तीं आतां  
आधिक आकर्षक आणि उपभोग्य दिसत होतीं.  
ती पुन्हां जवळून पहाण्याची नं कुरवाळण्याची

एक अनावर इच्छा रावजीच्या मनांत उळ्डवली  
त्याच्या दृष्टीला उत्कटेन एक विचित्र धार आली.

ती धार नगीनाला गुदगुल्या करण्यापेक्षेजी  
बोचली मात्र ! तिनं घाईनं घागर खाली ठेवली  
न् पदर सरळ करून तोंडाचा न् गळ्याचा ओला-  
बलेला भाग पुसून काढला.

त्यानं विचारलं,

“ वळख आहे ना ? ”

तिनं मानेनंत्र होकार दिल्यासारख केलं

त्यानंतर कांही क्षण मोठी विचित्र शांतता  
होती. काय बोलावं हैं दोघांनाहि समजत नव्हत  
तशांत नामदेव आला. त्यानं रावजीला ओळ-  
खल्यावर म्हटलं,

“ अरे वा ! रावजी ? कवाशिकू आली सवारी !  
बायकापोर खुशाल आहेत ? ”

मग त्यान घरांत डोकावलं न् म्हटलं,

“ अग ए, रावजी आलाय् कांहीं च्या पानी  
कर को ! ”...

अगुन्या गुळाचं कढतं पाणी पोटांत गेल्यावर गोष्टी सुरु जाल्या. रावजी फौजेत नौकर होता. मरणाचं भय टाकलं तर मानाची न् सुखाची नौकरी होती. त्यानं शहरांत घर केलं होत. दर महिन्याला पधरावीस रुपये बायकोच्या नांवानं पाठवितां येत होते पोशाख आणि खाण्यापिण्याची वाण नव्हती. एवढी महागाई असली तरी सामान मिळवायची फारशी अडचण पडत नव्हती. एका फौजी माणसाचं कुळुंब सरकार उपाशी मरु देईल हे शक्य नव्हत. मान मरातवाच कांही विचारू नका ! फौजी म्हटलं कीं गाडीत ऐस-ऐस जागा मिळत होती किंवा स्वतंत्र डव्यांतून व्यवस्था होत होती. तो आघाडीवर असला न् घरीं एकादी अडचण निघाली तर ती अधिकान्यांना सांगून चटकन् दूर करता येत होती.

नामदेवाच्या मनांत निराळीं कल्पना वर्तुळं चमकूं लागलीं. रावजीसारखाच स्वतःच्या अंगावर त्याला पोशाख दिसला. खिशांत ऐसे खुळखुळूं लागले. नियमानं दर महिन्याला तो नगीनाच्या नांवानं मनिओर्डर पाठवूं लागला. शेतांतली मर-

मर नाहीं. वाचूलालचा लकडा नाहीं, कांहीं नाहीं !

रात्रीं नगीनाजवळ लढाईत जाण्याची त्यानं  
गोष्ट काढली. एकादी अशुभवाणी ऐकल्यावर  
व्हावं तसं तिचं सारं अंग सकंप झालं. तिनं  
म्हटलं,

“मला एकाद्या इहीरीत टाका न् मग करा  
काय करायचं ते !”

बराच वेळ ती कांहीं बोलली नाहीं. “एडी”  
असं म्हणून नामदेवानं मिठी मारली तेव्हां तिला  
बरं वाटलं अन् मनांत सलत असलेला एक संशय  
नाहींसा झाला

कुठून रावजी आला होता कुणास ठाऊक !  
त्यानं नामदेवाच्या डोक्यांत नसते विचार रुजाविले  
होते. एवढंच नव्हे तर तिचंही मन अशांत करून  
टाकलं होतं.

तो पुनः पुन्हां मोळ्या भुकेल्या नजरेन तिच्या-  
कडं पहात होता. नामदेव घरांत नाहीं अशी  
संधी पाहून त्यानं नगीनाला म्हटलं होतं,  
“नगीना ! तुला पहावं, भेटावं म्हणून इथवर  
आलों. तूं तर बोलायलाहि राजी नाहींस !...”

नगीनानं कांहींच उत्तर केलं नव्हतं ! अन् अशा मुऱ्युतेतच त्यांची भेट संपली होती.

नगीनाच मन एकाच विचारानं भारावलं होतं. रावजीच्या आगमनानं नामदेवाच्या मनांत आपल्याविषयीं एकादा संशय तर आला नसेल, या भयानंच रावजीची नजर ती टाळीत होती. मिठी पडल्यावर नामदेवाचं मन अविचल असल्याची तिची खात्री झाली. नामदेव खरंच एक देव माणूस होता, या सुखद समजुतीनं तिनंहि मिठी घातली होती न् ती अधिकच दृढतर केली होती !

×            ×            ×            ×

कलेक्टरांच्या न् मामलेदारांच्या घटत्या खोलं-बून असाव्या लढाई अशा अवस्थेत आली होती कीं मरायला माणसं कमी पडणार असं वाटत होतं. माणूस नाहीं म्हटलं कीं लढाई कशी चालणार ? दोस्तांच्या युद्ध प्रयत्नांना मदत म्हणून प्रथम खेडींपाडीं झाडून न् झटकून भरपूर पैसा नेला होता. त्या पैशांत दारूगोळ्याची पैदास भरपूर झाली होती. पण तो छातीवर घ्यायला न् छातीवर उडवायला माणूस तर हवा होता ना !

अगदी वरच्या थराच्या लढाईच्या व्यवस्थापकां-  
तून हुक्म सुटले,

“माणसं पाठवा !”

हुक्माची घडक संस्थानांतल्या कलेक्टर मामलेदारांच्या छातीवर येऊन आढळली. नौकरी करायची म्हटलं तर मामलेदारान कलेक्टर साहेबाला खूप ठेवणं भाग होत. अन् खूप ठेवणं म्हणजे कांही खेडुनांच जीवन सार्वभौम सत्तेचा प्रतिनिधी म्हणून आलेल्या फौजी अधिकाऱ्याच्या स्वाधीन करण आवश्यक होत !

ही एक भयकर लांच होती !

अन् लोकांचं जीवनसंरक्षण करण्याचा अधिकार ज्यांना होता ते, ही लांच देत घेत होते !

बाभूळखेड्यावर मामलेदार साहेब दौन्यावर आले चावडीवर तळ पडला. गांवातली पंधरावीस जवान पोर धरून बसविली. नामदेवाची शरीरयष्टी तर सगळ्यांत उजवी ! कमीत कमी दोन तीन गोळ्यार्पयत सहज टिकाव धरील अशी ! नामदेवानं पंधरावीसजणांच्या भेळ्यांत बसतांना प्रथम विशेष कुरकूर केली नाही. पण

वेळ जाऊं लागला तसतशी विलक्षण भयकारक दृष्यं त्याच्या डोळ्यापुढून सरकलीं बाभूळ-खेड्याच्या शिवेवरचं त्याचं शेत एकदम जोमानं रसरसून आल. पण नामदेवाला तिथपर्यंत पोचतां येईना. सुगीच्या खुशीत नगीना हंसत उभी असलेली दिसली पण तिला जवळ करतां येईना. मग साच्या गात्रांत एकदम बधिरता येऊन रस-रसलेलं शेत न् मुसमुसलेली नगीना दृष्टी आड झाली. नामदेव मेला ! तोही दूरच्या अनोळखी प्रान्तात-जिथं त्याची नगीना नाही, शेत नाही अन् बाभूळखेड्याचं परिचित वातावरण नाही !

नामदेवाच्या अंगावरकाटा उभा राहिला ! त्याला वाटलं आपण इथून पूढून जावं पण तेथून हालण कठीण होतं अन् तें जस जसं कठीण वाटत गेलं तसतशी त्याच्या काळजाची धडकी वाढत गेली !

मामलेदारसाहेब आवेशानं व्याख्यान देत होते. हिंदुस्थान, आपलं सरकार, ब्रिटिश सत्ता, जपान, शबू, सकट अशा एकेक फुगीर शब्दांच्या अड्यातून एकच सार निघालं होतं,

“ फौजेंतली नौकरी चांगली आहे ! ”

नगीना दारांत बसून ढसढसा रँडुं लागली.  
 नामदेवाला कुणी कुठं जवरीन धरून म्यावं न्  
 मरणाच्या खाईत लोटावं ! नगीनाच्या उद्याच्या  
 जीवनाच्चा त्राता कोण ? नामदेवाचं तिकडं कसं  
 होईल, या प्रश्नानं तर तिच काळीज विधून गेलं.  
 ज्यानं नामदेवाचं नांव सुचविलं होतं त्या पाटला-  
 कडं ती गेली. तिनं त्याचे पाय धरले. अन् अखेर  
 नामदेवाला चावडीवरून सोडवून तिनं परत  
 आणलं !

त्या रात्रीं त्यांच्या घरांत उजळलेला दिवा  
 अधिक तेजाळ दिसत होता. त्यांचे चेहरेहि  
 तसेच सुप्रसन्न दिसत होते.

पण यासाठी केवढी जवर किंमत पडली.  
 अडीचशे तीनशे अधिकाच्याला न् शेसव्वाशे  
 मधलोबाला द्यावे लागले होते. बाढूलालची  
 खानेवाकी कमी होत आली होती ती एकदम  
 फुगली !

तरी कर्जाच्या काळजीनं ते व्यग्र झाले नाहीत.  
 नामदेवाला नगीना मिळाली होती न् नगीनाला  
 नामदेव मिळाला होता. परस्परांनीं परस्परांना

वद्दु मिठी मारली अन् आपल्या प्रीतीची प्रगाढता पटविली !

×      ×      ×      ×

दिवस फारच्च कप्पाचे येऊं लागले.

महागाईनं उच्चांक गाठला होता. अन् लेव्हिनं व्यवस्थित पाय पसरले होते. ही लेव्ही म्हणजे लढाईतून निघालेलं आणखी एक शळ्ह होतं. पिकाची आणेवारी नौंदली जात होती. प्रत्येक एकरावर कांहीं एका प्रमाणांत धाम्य वसूल केल जात होत. ‘खुप खरेदी’ म्हणून आणखी एक नियम केला होता वसुलीसाठीं सरकारचे दूत जोरांत हिंडत होते. लॉन्या फिरत होत्या गोदाम बांधले गेले होते. एक नवच अन् कित्येक माणसांच्या स्वैर संचाराला वाव देणारं ‘खातं’ उघडल होतं ! धाम्याच्या वागणीच्या वागणी कुठं भरून जात होत्या, कांहीं कळत नव्हतं !

बाभूळखेड्यानं लेव्हीन्चं पहिलं वर्ष कसं बसं काढलं. मग पावसाळा आला न कौरडाफू गेला. अर्धवट पिंक आलीं. अन् आतां कस होणार याचिंतेन बाभूळखेड्याला गांठलं न ग्रासलं !

नगीना शहराला आली होती खेड्यातलं  
जीवन गुंडाळून शहरांतल्या गोदामांत आणून  
जतन केलं होतं ! शहरांत गेल्यावर कुठल्याशा  
एका ठिकाणाहून चिढी मिळवायची न् वाटपाच्या  
दुकानावरून ज्वारी घ्यावयाची असा ऋम होता.  
दुकानापुढे गर्दी बेसुमार दिसत होती.

“ नगीना ! ”

कुणी हांक मारली म्हणून तिनं वळून पाहिलं.  
तो रावजी होता. पूर्वीपेक्षा लट्ठ आणि तजेलदार.  
ती ज्वारीसाठी थांबली आहे असं कळल्यावर  
त्यानं तिच्या हातातलं कृपन घेतलं. थोडासा  
धांगडधिंगा करून त्यान गर्दी हटवली. गर्दी  
करणारांना शिव्या सुनावल्या न् चटकन् ज्वारी  
घेऊन तो परत आला तो अशा थाटांत की, जणूं  
आजकालच्या जगांत जीवनार्थ मिळवावा तो  
फौजी लोकांनी !

गर्दीतून बाहेर पडल्यावर नगीना पैसे त्याच्या  
हातीं देऊ लागली. तेव्हां तो म्हणाला,

“ राहुं दे तुझ्याजवळ. इतका कां मी परका  
आहे ? ”

मग कांहीं तरी बोलणं आवश्यक होत असं  
वाढून तिन विचारलं, “घरधनीण कुठ आहे?”

“ खलास ! ”

एकादी मोठी आनंदाची गोष्ट सांगावी तशा  
आवाजांत हाताचा पजा आकाशांत उडवून तो  
बोलूळू लागला.

वायकोच्या मृत्यूची वार्ता एवढ्या बेफिकीरीनं  
त्यानं सांगावी हे नगीनाला आवडलं नाहीं.

रस्त्यांतली रिकामटेकडीं माणस या दोघाकडं  
आश्रयानं पहात होतीं. या फौजी माणसानं एकादी  
परी गाठली होती की काय ?

तो निची सोबत करण्याच्या तयारीन चालू  
लागला. गांवावाहेर पडल्यावर थोडासा एकास्त  
आलेला पाहून रावजी म्हणाला,

“ मागं झालं तें विसरून जा. आतां मी एक-  
टाच उरलैं आहे. माझा पगारही वाढला आहे.  
एवढे पैसे आतां कुणासाठीं मिळवायचे ? ”

“ रावजी, लगीन कर दुसरं ! ”

“असं तोङ्गुन बोलूं नकोस नगीना ! तुझ्या-  
गळ्याची शपथ घेऊन सांगतो, माझं मन तुझ्या  
शिवाय कुठच लागत नाही !”

“असं बोलूं नकोस रावजी !”

“नगीना इ !”

त्याच्या आवाजाला कांतरता आली. त्यान  
तिचा हात धरला न् तिला थांववृन महटलं,

“माझं मन मोङ्गुन नकोस ! हे घे, हे पैसे ठेव  
तुझ्याजवळ ! मला तरी काय करायचेत् !”

खिशांतून नोटांच एक पुडकं त्यान काढल न्  
नगीनापुढ केलं.

“ह, रावजी !”

ज्या आडदांडपणान रावजीच्या खोलींत शिरून  
त्याला शासन केल होत, कांहीशा तशाच आवे-  
शांत तिन हे वाक्य उच्चारल, अन् रावजीवर  
अशी दृष्टी टाकली कीं पटकन् त्यान तिचा हात  
सोङ्गुन दिला.

जणूं खीरी राजी आहे तोंवरच लाघवासारख्या  
नाजूक उपायांनीं वश होऊं शकते. नाराज खीला

जिंकायला संपत्तीची मध्यस्थीहि उपयोगी पडत  
नाहीं !

रावजी निराश होऊन परत जात होता !  
नगीनान एक मोठी लढाई जिंकली होती !

×            ×            ×            ×

बाभूळखेड्यांत दुष्ट चिन्हांचा आता सुकाळ  
झाला होता. कुत्रीं मरत होतीं ती आर्धीं वस्तीच्या  
नांवानं मोठा गळा काढून ! जनावरांना रोगटं  
होत होतं. चांगले दमदार त्रूकामकरी बैल आडवे  
पडत होते. नामदेवाचा एक बैल कामाला आला.

दुसरा चान्याला तोंड लाविनासा झाला.  
नामदेवांत रडण्याचंहि सामर्थ्य उरलं नव्हतं.  
सुगी आली होती. पण शेतांत फारसं धान्य  
निघालं नव्हतं. आणेवारी मांडणारानं नामदेवा-  
कडून कांहीं मिळालं नाहीं म्हणून पीक भरम-  
साठ दाखविलं होतं. लेव्हीच्या वसूलीला कायदा  
आणि काठी घेऊन सरकार आल तेव्हां सारं घर  
धुकून सारु झालं. एक दिवसाची चंद्री देखील  
उरली नाहीं.

‘खुष खरेदी’च्या नांवातं द्यायला कांहीं नाही, असं म्हणतांच मामलेदारानं चपराशाला हुक्कम केला, न् नामदेवाला वेदम झोडण्यांत आलं! त्या लहानशा क्षेत्रांत कांहीं दिवस तरी त्यानं नेकीन काढले होते. सुजनतेच्या जपणुकीत इभ्रतीची एक कल्पना उळ्डवली होती. सरकारी शिषुरड्यांनीं तिचा कोट फोडला! शरीराच्या वेदनापेक्षां या अपमानाच्या वेदनांनीच नामदेवाचं मन खचल. शरमेन न् अवमानान कांही दिवस त्यानं आंथरूणावर काढले. तशांत एक वैल कमी झाला न दुसरा जगतो की मरतो याचा अंदाज लागेना! थोडंस शेताकड जावं या विचारान तो उठला. गांवांत प्रसन्नता अशी दिसत नव्हती. धान्याच्या तुटीनं तेथल जीवन कसं भकास, उदास झाल होतं. शेताच्या उरक्कीवर बसून तो समोर पाहूं लागला. नांगरट बुजलेली कोरडी काळीफट् जर्मीन मनांत फारसा उल्हास निर्माण करीना. ती तशीच खूप लांबवर पसरली होती. तिनच त्याला आजवर पाळल न् पोसलं होतं अन् आजचा कडवट दिवसही तिनच दाखविला होता. तिला आणखी एकदां

नांगराव, नीट करावं असा विचार येतांच बैलाची अडचण पुढं आली. तशांत बावूलालचा कर्जाचा आकडा एकदम मोठा फुगून दिसला ! छे ! जमीन त्याच्या हाती आतां राहील असं वाटत नव्हतं ! पुढचा काळ कसा काढायचा या विचारानं तर तो अगदी घायाळ झाला. एकदम मनःचक्षूपुढं रावजी आला ! खरंच नामदेवानं लढाईत जायला पाहिजे होतं ! जे भोग वाढ्याला आले न् येताहेत ते तसे आले नसते. त्यानं केवढी चूक केली होती.

केवळ नगीना मुळंच तो अडखळला होता न् काय !

नगीना शहराहून परत येत होती. सभोवार पसरलेल्या शेतासारखीच तिच्या चेहन्यावर अवकळा पसरली होती. एवढं धडधाकट आणि सुंदर शरीर, पण काळजीन कसं शुष्क, निस्तेज दिसत होतं. ज्वारीच दुकान एकाएकी बंद झालं होतं ज्वारी मिळाली नव्हती इतका वेळ थांबून अखेर रिकामंच परत यावं लागलं होत ! नामदेव आजारी होता. तिची एकटीची मजुरी रोजच्या

खाण्यापिण्यासाठीं पुरे पडत नव्हती ! विचारा-  
विचारांत तिला भास होत होता कीं काय कुणाला  
माहित ! कुणी तरी तिला हांक मारीत होतं,  
'नगीना !'

रावजीच तो !

तो चटकन् कुटून तरी आला न् ज्वारीच्या  
दुकानांतून तिला त्यानं ज्वारी आणून दिली ! मग  
खिशांतल नोटाचं एक पुडकं त्यानं काढलं. तें  
नगीना पुढं केलं न् महटलं,

काय महटलं कुणाला माहित ?

त्याच्या त्या शब्दांचा मात्र तिला आतां राग  
आला नव्हता !



माग दुसरा

जीवनाचे वारस



तिकडं लढाईला जोर चढत होता अन इकडं  
या शहरांत कामधामाचे नुसते डोंगरच्या डोंगर  
उकरावे अन उरकावे लागत होते! शहराच्या  
मुख्याधिकाऱ्याला, त्याच्या अंमलाखालील अन  
संबंधीं खात्यांतल्या माणसांना दिवस पुरे  
पडत नव्हता!

महिना संपत आला कों जीवनोपयोगीवस्तूंचा  
कोटा, साठा, विभागणी, वाटणी, देखरेख अशा  
कित्येक गोष्टीशीं तोंड घावं लागत होतं! कांहीं  
एका ठराविक तारखेला दर माणसागणिक ज्वारी  
गऱ्हं, तांदूळ, साखऱ्या, तेल आणि कापडाचे  
'परवाने' घावे लागत होते. सरकारी निवडीचा  
ठसा असलेल्या दुकानदाराकडून मालाची विकी  
होत होती! शहराची लोकसंख्या वाढली होती

कीं काय नकळे ! धान्य न कापड दुकानावर  
यावयाला उशीर, दुसऱ्या दिवशीं बाजार सुना !  
“वाटप प्रमाणांत नाहीं” अशी एक सनदशीर  
ओरड होती. न “वाटप मुळांच मिळालं नाहीं.”  
या ओरडीनं तर अधिकांऱ्याचे कान किटले होते.  
लोकांना ओरडायची संवयच लागली होती.  
युद्धभूमीपासून ते दूर होते म्हणून थोड तरी  
मिळत होत ! नाहीं तर उपाशीं मरावं लागलं  
असतं अशी सरकारी वर्तुलाची विचारांची तळा  
होती. लोकांचे पुढारी ह्याणविणारी कांहीं माणसं  
सभा भरवीत होतीं, अधिकांऱ्याकडं शिष्टमंडळ  
नेत होतीं. परिस्थिती सुधारण्याचं अभिवचन  
मिळत होतं. अन मग पुन्हां ओरड सुरुं होती !

परिस्थिती सुधारण्याचं सरकारी अभिवचन  
म्हणजे फार्स, असाच आजवरचा अनुभव होता.

धान्याची न कापडाची तूट कशी नाहींशी  
करावी या विचारांत सरकारच्या प्रतिनिधींना  
झोप नसल्याचं ऐकूं येत होत ! धान्यावाचून मरुं  
घातलेल्या लोकांना न त्यांना वाचविण्यासाठीं धड-  
पडत असलेत्या पुढाऱ्यांनाहि झोप नव्हती ! मग  
बापू सीताराम कव्रुवारला तरी आराम कुठला ?

तिकडं लढाई ऐन रंगांत येत होती अन हा  
हिकडं आत्मरंगात गुंग होऊन जात होता!

त्याच्या दुकानापुढून जी रहडारी सरकत होती  
तीत अर्धनम्ब भुके कंगाल होते. अन्न धान्याचे  
पोशाखी गरजूँ होते. अन्न धान्याची व्यवस्था कर-  
णारे होते. अन त्या व्यवस्थेवर जगणारे होते! त्या  
सर्वांकडं पाहून तो तुच्छतेन हंसत होता. त्याच्या  
मनांत एकच विचार स्थिरावला होता. कीं,  
लोकांच्या गरजा वेसुमार वाढाव्या, जिकडं तिकडं  
पदार्थाची दुर्भिकृता भडकली जावी, बाजारभाव  
आणखी कडाडले जावे अन मग पहावी मजा!

सामान्य मनाला न झेपणारा असा दमदार  
विचार मनांत वागविण्याची बापूच्या मनाची  
चांगली तयारी झाली होती. पण या विचाराची  
पुसट लकेर देखील चेहऱ्यावर दिसूं न डेण्याचा  
अभ्यासहि त्याला होता. कारण एकादं ग्राहक  
आलं कीं केवढ्या सौजन्यानं तो स्वागत करीत  
होता! तो विचारील ती नेमकी वस्तू मात्र  
त्याच्या दुकानांत नसायची हे अगदीं ठरून  
गेलं होतं.

“काय धोतर जोडा ? अहो भल्याभल्यांना  
मिळेनासा झाला आहे !”

असं उत्तर एकाद्या साध्यासुध्या ग्राहकाला  
तो चटकन् अशा पद्धतींत देत होता कीं जणू  
कापडाच्या सान्या गिरण्या शोधून पाहिल्या  
तरी, धोतरजोडा मिळणं शक्य नाहीं !

ग्राहक परिचयाचा अन् चांगलाच नडलेला  
दिसला कीं तो म्हणत असे,

“अहो बाजारांत माल काय नाहीं म्हणता ?  
दाम फेकले कीं माल घर चालत येईल ! आज  
कालचे दिवस कसे आहेत तुम्ही जाणताच !”

अन मग त्याला अगदीं रहस्यांत घेऊन म्हणे,

“केवळ तुमच्यासाठीं म्हणून मी घेर्दैन शोध  
आणि देर्दैन हवं तें ! मात्र किमतीचा कांहीं अंदाज  
सांगतां येणार नाहीं !”

एकादा कायदे कानूनवाला आला तरी कन्त्रुवार  
मुळींच भीत नव्हता. असलं ग्राहक संतापून  
तणतणत अधिकान्याकडं जात होतं अन् थंड  
उत्तर ऐकून गार होऊन परत येत होतं !

माल गडप होणं, कांहीं एक ठराविक किंमत आली तरच तो प्रगट होणं अन् अधिकान्यांनी त्याकडं दुर्लक्ष करणं या तिन्हीं गोष्टींत एक विशिष्ट सूत्र असल्याची खात्री होत होती !

अशाच एका गरजवंताला कत्रुवारनं नुकतंच परत लावलं. तो ग्राहक आला होता तो, जणूं त्याच्या प्रसम्भ विचारांत अडथळा आणण्या-साठींच ! नुकतीच समोरची चाळ त्यानं विकत घेतली होती. तिला लागून असलेली आणखी एक चाळ विकत घ्यावयाचे त्याचे वेत चालले होते. तो ग्राहक आला अन पांढरं कापड मागूं लागला. ते अर्थात अंत्यविधीसाठीं ! तेंचितेवर चढणाऱ्या प्रेता-साठीं असो किंवा बोहल्यावर चढणाऱ्या वरासाठीं असो ! भाव येत नसल्यास घायचं कसं ? त्याला ती समोरची चाळ घ्यायची होती. त्या चाळींत इतके भाडेकरूं होते. दर महिन्याला अमूक इतकी रकम यावयाचा मार्ग निघणार होता. ती चाळ विकत घ्यावयाची कीं पडत्या भावांत प्रेतासाठीं कापड घायचं ?

दुकानापुढून कुणीसा एक अधिकारी जाऊ लागला. दोघांची नजरानजर झाली. अभिवादना-

साठी आधी कुणी कुणाला हात उचलला हें मात्र समजलं नाहीं. दोघांचंहि परस्परावर सारखंच ऋण होतं ! अधिकारी मनांत म्हणत होता, कत्रु-वार माझ्या मुळं तुझी धडगत आहे ! कत्रुवारनंहि तें ओळखलं होतं न् प्रत्युत्तर केलं होतं, पुरे, पुरे, माहित आहे आपली कुवत !

कत्रुवारला जे फार पूर्वीपासून ओळखतात त्यांच्या नजेरेपुढं फक्त एकच चित्र आहे ! आड-बोळातलं एक दीडखणी दुकान. तिथं हमाल मजुरांनाच तेल मीठ मिळालं तर मिळायचं. बापू नांवाचं एक पोरगं दर आठवड्याला चुकवती करून पंधरा वीस रुपयाचं नवीन सामान उचलायचं. छटाक अद्यावापेक्षां कांहीं वजनं असू शकतात याची त्याला कल्पनाहि नसावी ! आठदहा रुपयांच्यावर कधीं नाणं मोजण्याचाहि त्याच्यावर प्रसंग आला नसावा. कापड बाजार पहाणं म्हणजे एकाद्या काशी यात्रेसारखीच क्वचित येणारी संधी वाटली असावी. फाटक्या बार-दाण्यावर बसता बसता त्याचा न् त्याच्या बापाचा जन्म गेला ! दिवाळीचं लक्ष्मीपूजन

एकापणती वर अन् एका सुपारीवर त्यानं  
आटोपलेलं असावं !

पण आज ?

या शहरांत आजकाल दिवस प्रथम कुणाच्या  
घरावर उगवत होता, सत्काराची न् स्वीकाराची  
सुखं वाट पहात बसतील असं कुणाचं घर होतं,  
समृद्धीचं वरदान देवादिकांनीं कुणाला दिलं  
होतं, सरकार दरबारांत मानमरातब ठेवून कोण  
होतं, अन् बाजारांत विशेष बोलबाला कुणाचा  
होता ?

या सर्व प्रभांचीं उत्तरं एकाच नांवांत सामा-  
वलीं होतीं.

बापू सीताराम कत्रुवार उर्फ बापू शेठ !

तरी वाढ्याचा कांहीं भाग अद्याप बांधून  
निघायचा होता. पैसे नव्हते म्हणता ? अहो  
बोलता काय ? एक भार बांधकामाचा माल-  
मसाला अन् दोन भार सोनं अशा पद्धतीनं बांध-  
काम चालूँ ठेवायची कत्रुवारची तयारी होती.

पण ह्या लढाईन लोखंड दुर्मिळ करून टाकलं होतं !

पाचसहा कुदुंबं सहज समावूं शक्तील एवढा वाढ्याचा विस्तार. वाढ्यांत मोठमोठ्या लादण्या काढल्या होत्या. त्या नेहमीं कुलपं टाकलेल्या न् बंड ! रात्रीं अपरात्रींच त्या उघडल्या तर उघडत.

आंत काय असावं ?

तें एक बापू कत्रुवार जाणे किंवा लादण्या-सारखंच कत्रुवारनं तोंड बंड केलेले खाद्यपदार्थांचे, कपड्यालत्त्याचे सरकारी नियंत्रक जाणोत !

आंत आजच्या राष्ट्राचं जीवन होतं ! आजच्या सुसंस्कृत मनुष्य समाजाची इभ्रत होती ! उद्याच्या जीवनाचं मर्म होतं ! मनुष्य जातीचं रक्षण करतां येईल किंवा तिच्या भक्षणाची तयारी ठेवतां येईल अशी महान् शक्ति आंत होती !

काळ्या बाजारांतच प्रगट होऊं शकणारं जीवनसंवेस्य धान्य आणि माणूस ज्यामुळं सुसंस्कृत सुंदर दिसूं शकतो तें कापड !

जस जसा बाजार काळा होणार होता  
 तसं तसं कत्रुवारचं नशीब उजळ होणार होतं !  
 तिकडं लढाई सुरुं झाली अन् हिकडं रुप्याचा  
 भला मोठा लोढा वहात सुटला ! त्या धारत जे  
 आले ते पिवळे होऊं लागले ! कत्रुवार या लोंद्यांत  
 चांगला न्हाऊन निधाला होता, निघत होतान्  
 निघणार होता !

कत्रुवारच्या घरांत धन धान्य कसं उतूं आणि  
 वाया चाललं होतं तें पहा ! खायची प्यायची  
 घरांत नुसर्ती चंगळ उडत होती. भांडीं उटा-  
 यच्या चौकांतून जी नाली वहात होती तींत  
 भाताची शितं न ऊंची खाद्य पेयांचीं उष्ट्रीं तुंबून  
 बसत होतीं. कत्रुवारचीं दोन तीन पोरं खात  
 होतीं न ओकत होतीं. अन मग त्यांना अन्न  
 मानवत नाहीं असं वाढून देव दवस्की न दवा-  
 खाने केले जात होतीं !

रस्त्यावरल्या माडीच्या दाराशी एका मऊ  
 उबदार आंथरुणावर वसलेली, टोपपदराचं इर-  
 कली लुगडं नेसलेली म्हातारी म्हणजे बापू-  
 शेठची आई सोनूबाई ! सोनुबाई आतां साक्षात्

सोनूवाई दिसत होती. सीताराम कतुवारचा संसार कष्टाचा होता आतां कडू करावे असं वय नव्हत अन् परिस्थिती तर नव्हतीच नव्हती ! अन्न ब्रम्हाच्या साधनेत न आराधनेत हालचाल करतां करतां शीण येत होता आतां अन्न ब्रह्माचा वर लाभल्या मुळं ती इतकी स्थूल होती कीं, बसली जागा तिला उठवत नव्हती. ते अवजड शरीर, ते टोप्पदराचं लुगडं अन् कातडींत रुतून चाललेले ते अलंकार असा तो अवतार दिसला कीं हंसूं येत होतं. एकाद्यानं सहज पाहिलं तरी म्हातारी संतापून म्हणत होती,

“ मेल्यांना माझं सुख देखवेनासं झालं आहे ! ”

तिला भ्रम झाला होता यांत शंका नव्हती ! तिला अलीकडं ऐकूंहि येत नव्हतं. तिच्या जवळ कानांत कुजबुजायची अथवा हसायची कांहीं सोय नव्हती ! तसा कांहीं प्रकार झाला कीं म्हातारी अंगावर खेकसलीच म्हणून समजावी !

माडीवरच्या आणखी एका सजविलेल्या खोलींत जीवनाचं एक वेगळंच चित्र दिसत होतं. बापूचे व तील सीताराम कतुवार ! गाद्यान गिर-

द्यांच्या गराड्यांत निस्तब्ध, निश्चय आणि निशब्द पडलेले ! खोलीं जितकी सजविलेली न् सुशोभित तितकीच अवकळा आणि असुंदरता सीतारामवर पसरलेली. शरीर इतकं खिळ खिळं न् लुकडं झालं होतं की गाया गिरायांच्या गराड्यांत एकादा माणसाचा फासोळा पडला आहे हे बारकाईनं पाहिलं तरच कल्यना येत होती ! त्या वाढलेल्या हात पायांची हालचाल करायची शाली तर इतर माणसांची मदत घ्यावा लागत होती !

कसे सोन्याचे दिवस आले होते ! बापू तिकडं दुकानावर वसून राजरोस डाके आणि डळे मारित होता ! भले बापू ! शाबास बापू ! असं म्हणून त्याला प्रोत्साहन द्यायचं सोङ्गून सीताराम कन्त्रुवार राजयक्षम्याची न् रक्तक्षयाची निदानं न् अनुमानं ऐकत आणि अनुभवित पडला होता ! घरांत कापडाचा एवढा टिंगारा पडला होता. पण सीतारामच्या शरिराला वस्त्र पोळत आणि रुतत असावं ! धान्याच्या नुसत्या थप्याच्या थप्या लागल्या होत्या. पण घोटभर पाण्याशिवाय त्याच्या पोटांत विशेष कांहीं जाऊ शकेल असं दिसत नव्हतं. मृत्युचे कित्येक दिवसापासून

वेध लागले होते. तो दुसऱ्या एकाद्या घरीं असतां तर एव्हांना गंगारूप होऊन गेला असता. पण बापूच्या हातांत संपत्ती होती न् त्यामुळं जीव-नाच्या रक्षणाचे सर्व उपाय, सर्व सोयी उपलब्ध करतां येत होत्या ! सीताराम एवढ्यांत कचेल असं मुळींच वाटत नव्हतं ?

वडिलाचं असं क्षीण चित्र बापूच्या डोळ्यापुढ आलं. त्याला वाईट वाटलं. गंजांत आणखी एक दुकान उघडायचं होतं. लढाईचा मोसम केव्हां फटकन सपून जाईल कांहीं कळत नव्हतं. दुसऱ्या दुकानावर बसायला घरचा, विश्वासू असा माणूस सीतारामाखेरीज कोण होता ? त्यांच्या आजारानं प्राप्तीचा एक फार मोठा झराच अडूम बसला होता !

इतक्यांत दुकानापुढून एक खेडवळ स्त्री सरकली. बापूनं तिच्याकडं न्याहळून पाहिलं. बापूनं मन जाईल अशी ती नव्हती. गोरी, पोर-सवदा, पण शुष्क आणि निस्तेज ! नुसतं पहावं न् तुच्छतेनं तोंड वळवाव ! त्यापेक्षां बापूची बायको कशी पुष्ट आणि सुंदर ! उंची वसनानं

न अलंकाराच्या भारानं तर ती एकाद्या महालक्ष्मी सारखी दिसत होती दुकानावर बसून केलेले संकल्प सफल झालेले अनुभवित घरी जावं न तिच्या गुबगुबीत शरीराची हालचाल पाहून डोळे निवरीत शरीर सुखावींत झोपी जाव !

या रस्त्यावरल्या खेडवळ चित्रांत बापूच्या वाढत्या उमेदीच शमन करण्याचं सामर्थ्य तरी होतं कां ?

बापूला हे मात्र माहीत नव्हतं की त्या रस्त्यावरील स्त्रीच्या पोटज्यांतून पुष्टी आणणारा, शुष्क स्तनांच्या हिरव्या शिरांतून रक्त खेळविणारा, चेहऱ्यावर तजेला फुलविणारा, सारीच काया कमनीय आणि उपभोग्य करणारा धान्याचा कण महाग आणि दुर्मिळ झाला होता ! बापू न बापूचे लक्षावधी संबंधीं त्याला कारण होते. ह्या स्त्रीच्या सौंदर्यातला सारा उत्तमांश पिळून बापून आपल्या बायकोवर सारवला होता ! कित्येकांची जीवनशक्ति शोधून आपल्या घरांत साठविली होती !

आणि तरीहि त्याचे विचार चालूच होते.

लोकांच्या गरजा बेसुमार वाढाव्या; जिकडं  
 तिकड पदार्थाची दुर्मिळता भडकली जावी;  
 बाजारभाव आणखी कडाडले जावे, अन् छन्  
 छन् असा एकच आवाज कानाशीं सारखा  
 घोटाळत रहावा !

---

भाग तिसरा

लढ़ाई संपली ?



‘हुकुमशहाचा अंत !’

अशा अर्थाच्या बातमी खालीं लोकांनी त्या  
प्रेताची विटंबना केल्याचा जो मजळूर होता, तो  
वाचून मला वाटलं, काय हा लोकदेवतेचा लोक-  
विलक्षण प्रणयप्रपंच !

रामराज्य यावं म्हणून लोकांनीं तपश्चर्या केली-  
अखेर हवं ते रामराज्य आलं ! आणि सीते-  
सारख्या साध्वीवर विकल्पांचा वर्षाव करून  
ज्यानं तें राज्य आणलं त्या रामाला लोकांनीं  
मात्र दुःखी केलं !

आपल्या प्रतिभेनं विचारांनीं नवनवीं क्षितिजं  
ज्यानं निर्माण केली, त्या सक्रेटिसाला विषाचा  
प्याला पाजविला तो ह्याच लोकदेवतेनं ! त्याच्या

मृत्यूनंतर कुठं त्यानं घडलेल्या संस्कृतीच्या  
अलंकारांचं महत्व कळून ती त्याच्या नांवानं ते  
उरावर वाहूं लागली अन् त्यांचं रक्षण करूं  
लागली.

अधर्म प्रवृत्तांचं न् पशुतेचं राज्य होतं. सदा-  
चाराचीं वस्त्रं न् आभुषणं मलीन होऊन गेली  
होती. नश, निर्भूषण आणि निःसंग लोक देवतेची  
अवकळा पाहून कुणी एक महात्मा अवतरला  
अन् त्यानं तिजवर दयेची शाल घातली. उन्मत्त  
आणि अविचारी लोकदेवतेनं ‘यानं माझ्याशीं  
प्रसंग केला !’ अशी ओरड करून त्याला फासा-  
वर चढविले. प्रभूच्या अवसानानंतर मात्र तिचे  
डोळे उघडले. त्याच्या थडग्यावर ती ऊर बडवूं  
लागली. करूसच्या रूपानं त्याच्या प्रीतीचं चिन्ह  
अद्यापहि ती बागवीत आहेच ना !

इटलीच्या लोकांनीं मुसोलिनीला नेता म्हणून  
निवडलं ! त्याची पूजा केली. त्याच्या गुणांचे  
पवाडे गायिले. आणि अखेर कुऱ्यासारखा त्याचा  
खून करून पदप्रहरानंतरि त्याचा सत्कार केला !

उत्कट प्रेमानं मिठी मारण्यासाठीं प्रियकराच्या  
गळ्यांत हात घालायचे न् लगेच गळा दाखून

त्याचा प्राण घ्यायचा ! स्तनांनीं चरण चुरण्याचा  
दखावा करायचा न् क्षणांत त्याच्यासाठीं विषार  
काढायचं !

आणखी कोणत्या वैचारिक आदर्शाचा पाठ-  
लाग करूनहि लोकदेवता त्याचा घात कर-  
णार आहे?.....

या मृत्युनं लढाई संपत आल्याची घंटा मात्र  
बडविली ! आणि खरंच एकदाची लढाई संपली !

लढाई सपली तरी अद्याप आम्ही रांगेत  
उभे आहों !

शिकविलेलं सहसा वाया जात नाहीं म्हण-  
तात ! रांगेत उभं रहायचं शिक्षण फार पूवीच  
आम्हाला दिलं गेलं आहे ! आधुनिक शिक्ष-  
णाच्या सखोलतेचा न् दूरगामीत्वाचा केवढा हा  
झणझणीत प्रत्यय ! पण रांगेतल्या रेटारेटींत  
टिकून राहणारी ताठरता मात्र आमच्यांत उरली  
नाहीं. एकाद्या आघाडीवर पाठविण्यासाठीं तथार  
केलेली ही रांग नाहीं किंवा एकादा भयंकर  
गुन्हा केल्यामुळं क्रमाक्रमानं एकेकाला गोळी

घालणं सुलभ जावं म्हणूनही ही रांग करण्याचा  
उद्देश नाहीं !

गुन्हा म्हटला तर आहे ! जिवंत रहाण्याचा  
एकच भयंकर गुन्हा आम्हीं केला आहे !

रांगेतल्या एकेकाच्या चेहऱ्यावरले भावहि  
पहाण्यासारखें आहेत ! जणू आकाशाचा पडदा  
फाटणार आहे ! इंद्रपुरीचीं दारं सताड उघडलीं  
जाणार आहेत ! आणि रांगेतल्या माणसांना  
तेथली लृट मिळणार आहे !

फक्त दार उघडायचं मात्र स्वाधीन नाहीं !

इथं उभं राहून पाहिलं तर खुल्या अथवा मेघ  
व्याप्त आकाशाचा आलोक स्पष्ट दिसेल. त्याला  
पाहून एकेक उपेक्षा मनांत चमकून जाऊं शक-  
तील. हे आकाश !

वर्षाकालच्या पानोत्सवाच्या निमित्तानं रूप-  
रसानं भारावलेल्या न् उन्मादानं बेताल झालेल्या  
मेघकामिनीचा मेळा जमला आहे. नृत्य चाललं  
आहे. त्या भावपूर्ण हालचालींत वस्त्राची शुद्ध  
नाहीं. एकाच उत्तान अनावर भावनेनं चळचळ-

णाऱ्या त्याच्या उरांतली अभिलाषा विजेच्या  
मिषानं कडकडून आली कीं भल्याभत्यांचा  
तोल राहील असं वाटत नाहीं !

अशा गद्दूळ वातावरणांतहि तूं मात्र विनमुख  
आहेस, उच्चत आहेस. आणि संयत आहेस !  
आपल्या प्रीतीचा एकमेव निळा आभास जाग-  
वीत बसला आहेस ! धन्य तुझं प्रेम कीं ज्याच्या  
चितनांतून चंद्रिका पसरते नाही तर तेजोनिधी  
साक्षात् होतो. काळी भोर रात्र पसरली कीं वाढू  
लागतं आम्हा मानवांची दूषित दृष्टी टाळण्या-  
साठीं, तुझी प्रेयसी आपल्या मऊशीत कचभारा-  
खालीं तुझं तोंड झाकून मनसोक्त चुंबित आहे !

पण पुन्हां बघावं तर तूं उदास आणि निळा !

तूं एकाद्या पार्वतीची नाहीं तर एकाद्या जान-  
कीची फसगत तर केली नाहींस ?

मग हा चिरविरहाचा तुला शाप कां म्हणून ?

आभाळ नसलं तर त्या निळ्या आशयाखालीं  
शांति ब्रम्हाचा निवास ( Zone of Silence )

कुठ असावा याचा शोध घेत घेत निरवधान होतां येईल !

दूरची क्षितिजं नजरेच्या कक्षेत येतील असा उंचवटा इथं नसला तरी रसेचं घर, त्या घराची रचना आणि घरांतल्या हालचालींचा येथून वेधहि घेतां येतो !

तिची ती विलक्षण मोहक गौरमोहिनी ! वस्त्र प्रावरणांनीं सजविली तरी आकर्षक ! वसनाचे अंतराय झुगाऱ्युन अन् दीप विळवून पाहिली तर पतंग झेप घेतील अन् ही शीतल दीति म्हणून निराश होऊन परतील, अशी मनोरम !

एकाद्या काढंबरीतलं नखरेल लाजाळूं असं आमचं प्रेम नाहीं ! तें जितकं धीट तितकंच संयत ! ते उत्तान तितकंच गाढ ! वयानं ती विकसित आणि परिपूर्ण ! कांहीं शिकवायची सांगायची आवश्यकता नाहीं, जवळ ये म्हणून संकेत करायचं कारण नाहीं. एकाद्या नवोढेच्या अभेद्य लज्जेशी करावा लागतो तसा झगडा करण्याचं कारण नाहीं. ओठ जुळविले कीं तें चुंबनासाठींच अस जाणून प्रत्युत्तर करायची तयारी !

बाहू पसरले कीं तें आलिंगनाच्या ओढीनिंच हें  
ओळखून त्यांत शिरायची तसरता.

हें सारं ठीक होतं. पण आकाशावर एकेक  
उतेक्षा रचायच्या, शांति ब्रम्हाचा शोध घेत  
बसायचं, ‘रसा दार उघड !’ असं आर्त होऊन  
म्हणायचं कीं रांगेतली आपली जागा सांभाळा-  
यची असा प्रश्न होता. कला, काव्य, प्रेम यांचा  
आस्थाद घेणाऱ्या, उपासनाची जोपासना कर-  
णाऱ्या वृत्ति नुसत्या कुसकरून गेल्या आहेत.

ही रांग अशा ठिकाणी आहे की जिथं  
आजच्या संस्कृतीच्या विकासाच्या न् संवर्ध-  
नाच्या साऱ्या नाड्या गुंतून पडल्या आहेत !

मोढा आहे हा !

अन् धान्याच्या दुकानापुढं वाटपाची वाट  
पहाणारी रांग आहे ही !

रांगेत विविध वृत्तीचं प्रदर्शन ही दिसतं !

एक दिवाळखोर देशमुखी थाट रस्त्यावरच्या  
एका महारणीकडं पहातो आहे ! चांगले पहाण्या-

सारखे चेहरेहि आतांशा दृष्टीस पडत नाहींत.  
तरी ती देशमुखी शेजान्याला कोपन्याखळीनं  
धक्का देत म्हणते आहे,

“चालतां बोलतांना लागला धक्का त्याचा राग”

शुष्क वृत्तीना धार आणण्याचा हा एक निर्जिव  
प्रयत्न आहे !

आमच्या वर्गातले एक बळवंतराव जवळच्या  
नानासाहेबाला म्हणताहेत,

“ आंड नानासाहेब ! केव्हां आलात ? कांहीं  
नवीन बातमी ! महागाई भत्ता वाढणार अस-  
ल्याचं गँझेटांत आलं होतं तें खरं कां ? नाहीं  
वरच्या ऑफिसांत जाऊन आलात म्हणून  
विचारलं !

एवढ्या उलथापालथी झाल्या आणि होऊं  
घाबल्या तरी महागाई भत्याचाच विचार कर-  
णारी वृत्ती कोणत्या दर्जाची ? दर्जा कोणता कां  
असेना पण ती सरळ आहे. अन् अडचणीवाचून  
जगतां यावं हीच इच्छा आहे !

एक वृद्धापकाळ जांभाई देऊन म्हणतो आहे,

“अरे राम दुकान उघडतय कीं नाहीं आज ?  
योपेक्षा तकदीराचा दखवाजा खटखटला असता  
तर कांहीं चांगली बात घडून तरी आली असती !”

एक उत्तर आल,

“बेशक ! पण नशिबाचा दखवाजा दगडाचा  
असतो. कपाळमोक्षाशिवाय तो उघडत नाहीं !”

हास्यानंच या भाष्याचं स्वागत झालं !

आणखी एक आवाज म्हातान्याला म्हणाला,

“ज्याच्या गोवऱ्या स्मशानांत गेल्या आहेत,  
त्यांनीं धान्याच्या दुकानापुढली जागा अडवि-  
ण्यांत अर्थ नाहीं !”

म्हातारा म्हणूं लागला,

“अरे भाई ! तूं अजून बच्चा आहेस ! एक  
गोष्ट सांगतो ऐक. असाच तुझ्या वयाचा एक  
राजा होता. राजवाड्याच्या गच्छीवर बसल्यावर  
त्याला यागेत अजब दृष्ट्य दिसलं. बागेचा

म्हातारा माटी वेलीच्या ताटव्याखालीं आपल्या जखखड बायकोशीं इष्क करीत आहे! पातशाहा संतापला. त्यानं म्हातान्याला धरून आणलं न फांसावर चढवायचा हुक्कूम दिला! म्हातारी मोठी समजदार होती. मुठींत कांहीं तरी झाकून ती राजापुढूं आली. मूठ उघडून ती राजाला म्हणाली, जोंवर जगांत हे आहे तोंवर वासना कांहीं मरणार नाहीं! मुठींत काय होत? तांदूळ! ”

अशा विविध वयोमान आणि प्रवृत्तीबरोबर भारतांतल्या सर्वत्र जाती उपजातीतलीं माणसं या रांगेत आहेत! अन्नाच्या निमित्तानं सर्वत्र एका रांगेत, एका दर्जात आलेल्या या जाती म्हणजे केवढं संतोषदायी दृश्य!

पण कालमान न ओळखणारी न कालमानाचा फायदा घेणारीं माणसं ह्यांत आहेत! ती पहा पांचव्या कां सहाव्या नंबराला ढकलून कुणी एक आसामी जबरीनं घुसली.

रांगेची व्यवस्था करणाऱ्या सत्तेच्या प्रति-निधीच्या नजरेस ही गोष्ट आणली गेली.

सरकारी दूताकडून उत्तर आलं आहे,

“माग उभं राहिलं तर विघडलं काय? पुढं उभं  
राहून धान्य अधिक मिळतं असं थोडंच आहे”

या तत्वज्ञानानं अवमानित माणसाचं समा-  
धान होणं शक्य नाहीं. तो चरफडत मुकाट्यानं  
मागं सरकला होता!

जबरीनं आंत घुसलेला माणूस, न त्याला  
सहाय्य करणारा सरकारी प्रतिनिधी, कोण होते?

मुसलमान !

बंधुभावाची शिकवण देणारे मोठ्या तळम-  
ळीनं लिहिलेले लेख अथवा व्याख्यान अशा  
वेळीं मनाला सावरून धरू शकत नाहींत!

जीवनाच्या प्रत्येक क्षणांत एका विशिष्ट  
जातीलाच महत्व दिल जावं, ते तस देण्याच्या  
एकाद्या सत्तेची सारी शक्ति केंद्रित झालेली  
दिसावी?

मनुष्यांत मनुष्याला दाखवावयाच्या औदार्याचा  
हा धडधडींत खून तो! यांतच आजचं राज-

कारण अंदोलत होत ! बहुसख्यांनीं सहानुभाव व्यापक ठेवावा या म्हणण्याला विरोध नव्हता. पण सहसा दुर्लभ आणि अमोल सहानुभाव स्वीकारण्याची न जिंकण्याची पात्रता अल्पसंख्याकांनीं मिळवण तर अवश्यक होतं ना !

शेत मोठ्या मेहनतीनं नागरलं जातं ! पीक चांगलं यावं हा हेतू ! पेरणी होते न ज्वारीची हिरवी गार धाटं पाहून शेतकऱ्याला वाढूं लागतं, आपल्या श्रमाचं आतां चीज होणार ! त्या सबंध ज्वारीत एकादंच कणीस असं निघतं कीं, शेतकरी ज्यासाठीं कष्ट करतो ती मोत्यांची देणगी त्याला नसते ! भूमि एक ! निर्मितीसाठी खपणारे हातहि एकाचेच ! निर्मितीच्या मुळाशीं एकच भावना ! आकार विकार सारे कणसाचेच ! पण अंतरग असं कीं शेतकऱ्याच्या श्रमाचं त्यांत चीज नाहीं ! त्याच्या जीवनाचं सत्व नाही !

अशा कणसाला शेतकरी मुसलमान म्हणतात !

या रांगेत अशी ही माणसं आहेत कीं ज्यांच्या घरांत धान्याचा, तेलाचा, अन् इतर जीवनोपयोगी वस्तूंचा भरपूर सांठा असेल ! तो शक्य तो

वाढवावा म्हणून ते इथं धक्के सहन करत उभे आहेत ! उद्या धान्य दुर्मिळ झालं तर काय करा या भयांतून ही चिकाटी निघाली ! भविष्य अनिश्चित झाल्याचा हा पुरावा आहे ! उद्यावरचा माणसाचा विश्वास उडाला तर जीवनांतील महत्तम आणि पवित्र गोष्टींची जपणूक होऊं नये यांत आश्र्य नव्हतं !

लढाईनं हा क्रम सुरुं केला ! अन् लढाई सपल्यावर तरी असं कोणतं प्रसन्न दृश्य दिसतं आहे ! अनीतीचे, अशांतीचे नुसते खच पडले आहेत ! कांहीं घडण्याएवजीं जिकडं तिकडं नुसता बिघाड दिसतो आहे ! एकाचा अहंकार भडकला न वाटलं प्रलयानं आपले पाय रुतविले आतां ! त्याच्या प्रतिकारासाठीं कित्येक शक्ति उठल्या ! हातांत शस्त्र नसलेला, गुलामीच्या कवचांत गदमदून जात असलेला, मोठमोठ्या वैचारिक आदर्शाची उपासना करणारा मनुष्य जातीचं हित व्हावं अशी सदिच्छा वागविणारा माणूस त्या तशा हादरलेल्या न डळमळत्या भूमीवर भविष्याकडं दृष्टी लावून बसला तो अहंकारी जगाचा नायनाट होऊन नवं मनः-

कालिपत आणि मनःपूजित जग अवतरणार अशा  
विश्वासानं !

पण युद्धोत्तर जग म्हणजे जुन्याच जगाची  
नवी आवृत्ति दिसते आहे !

परवाच आमची चाळ बापू कत्रुवारच्या  
मालकीची झाली. त्याचा नोकर चाळीतल्या  
भाडेकरूळला सांगू लागला.

“ ही सबंध चाळ आतां बापूशेठ कत्रुवारच्या  
मालकीची झाली आहे मालकानं दीडपट भाडं  
वाढवायला सांगितलं आहे. ज्यांना परवडत  
असेल त्यांनी रहावं, नसतां आठ दिवसांत जागा  
रिकामी करावी ! ”

जुन्याकाळीं एक राजा पराजित होऊन दुसरा  
गाढीवर आला कीं चहुकड द्वार्ही फिरविण्यांत  
येत असे, ‘नवे राजेसाहेब गाढीवर आले आहेत,  
प्रत्येकान अमुक इतका कर भरावा, असा हुकुम  
आहे. ज्यांना मान्य असेल त्यांनीं तो तत्काळ  
दाखल करावा. नाहीं म्हणणाराचं घरदार जस  
होईल न त्यांना राज्याबाहेर काढून देण्यांत येईल ! ’

त्या राजांवेंत आणि या हुकुमांत विशेष कांहींच फरक नव्हता !

एक चाळ दुसऱ्याच्या मालकीघी झाली होती. एका ठिकाणचा पैसा दुसऱ्या ठिकाणी आला होता.

महायुद्धान जो कांहीं बदल झाला असेल तो एवढाच !

मानवतेच्या संरक्षणाची ज्यांनी शपथ घेतली तेच संहाराचे विश्वव्यापी कट रचाताहेत ! विनाशाच्या पद्धतशीर योजना आवरताहेत ! रक्ताचं संरक्षण रक्त पिऊन करायचं ! रक्ताशिवाय कित्येकांच्या शस्त्रास्त्रांना धार येईनाशी झाली आहे ! बंधुभावाच्या उमाळयाचं प्रदर्शनहि रक्तावाचून होईनासं झालं आहे ! एवढीं माणसं मारली, गांव बेचिराख केलीं, तरी जुने डाग निघण्याएवजीं नवे कलंक चिरस्थाई झाल्याचं दिसतं आहे ! ध्येयांचीं पटकुरं करायचीं, आदर्शांची पायपोस करायचें एवढच आजच्या बळानं साधलं आहे न त्याला नैतिकता आणण्यासाठीं सांधिक कार्यक्रम चालूं आहेत !

अशा जगांत उदात्त अविनाशी भावना वाढून यांतून जो पासच्या कीं त्यावर पुटं चढलेलीं बघायचीं ? वीरवृत्तीचीं स्तोत्रं गायची कीं पशु-

तेचं प्रदर्शन पहायचं ? माणसाला माणूस म्हणून  
जगू या असं उच्च स्वरानं सांगयचं कीं माणूस-  
कीचं खून पडलेले पहायचे ?

नवं जग रंगविष्यासाठीं जे रंग निवडले, जी  
घडण कालिपली, जे भाव भावस्थीर केले त्यांचा  
विचका झाल्याचं माणूस पाहूं शकतो ? सहन  
करूं शकतो ?

नाहीं कसं म्हणाव ?

ते तसं पहात आणि सहन करीत मीं, आम्हीं,  
तुम्हीं या रांगेत उभे आहोंच ना !

अर्धा पाऊण तास तिउत ठेवत्यावर कुणी  
एका महाभागानं येऊन सांगितल,

“ दुकान उघडत नाहीं ! अपेक्षित साठा  
अद्याप आला नाहीं ! तो केंद्रां येईल याचा नेम  
सांगवत नाहीं ! ”....

युद्ध सुरुं झाल्यापासून हाच अनुभव आला  
न युद्धानंतरहि तो तसाच येतो आहे. पण या  
आपन्तिवद्दल आतां वाईट वाढून घेण्यांत कांहींच  
अर्थ नव्हता. पिचलेल्या न खचलेल्यासाठीं  
अनुकूल परिस्थिती टप्याटप्यानं पुढं येते आहे,  
असहि आगति सांगते आहे ! लढाईनं आणखी  
एक गोष्ट सिद्ध केली आहे, चिरडलेले उत्थापित  
होऊं शकतात न जगाला हालवूं शकतात !

## प्रकाशित

१ माझें काढंबरी लेखन	...	१॥
२ वीणा ..	...	३
३ लढवय्ये ...	...	३
४ शककर्ता शालिवाहन .	...	२॥
५ परामर्श ..	...	३
६ प्रमद्वरा ..	.	२।
७ अमावास्या ..	...	२॥
८ द्राविडी प्राणायाम	...	२।
९ प्रत्यय ..	...	२॥
१० कंगाल ..	...	२।
११ दोन घडीचा डाव	...	२॥
१२ माझी शीला...	...	१।
१३ पुन्हां एकदां	...	३।
१४ अडेल तट्टू ..	...	३॥
१५ मृगाचा पाऊस	...	२
१६ लांब लांब सावल्या	...	२
१७ सन १८५७ चें युद्ध	...	॥।
१८ तेरी चूप मेरी चूप	...	२
१९ दोन श्रख्यात युद्धतंत्रे	...	२
२० म्हणे लढाई संपली	...	१॥

**नागपूर प्रकाशन, सिताबर्डी, नागपूर.**

## आगामी

( १ ) सखी—कादंबरी

वि. वि. बोकील

( २ ) नवी मुल्ये—लेखसंग्रह

पु. य. देशपांडे

( ३ ) सावलीच्या उन्हांत—कादंबरी

प्रा०—श्रीराम अत्तरदे

( ४ ) जीवनप्रवाह—कादंबरी

द. गं. प्रधान

( ५ ) चौथे पानिपत—कादंबरी

वी. रघुनाथ

( ६ ) जपानचे अभिनव युद्धतंत्र

( ७ ) महायुद्धाचा वणवा (सहाभागांत प्रसिद्ध होणार)

हरिहर वाभन देशपांडे

प्रती थोड्या छापणार आहोत  
ग्राहकांनी आपली ऑर्डर आगाऊ नोंदवावी

नागपूर प्रकाशन, सिताबढी, नागपूर.









